



જગદીશ્વ

તંત્રી : રોબિન ધોળકીયા • સહતંત્રી: પ્રકાશ ધોળકીયા .
વેબ સાઈટ : <http://jagdishchristian.com>

ટે.નં.૦૯૯-૬૫૨૧૪૭૫૬(મો)૯૮૨૫૧૬૬૩૮૬
email:garvinavkranti @ yahoo.com

અમદાવાદથી
દર શનિવારે
પ્રસિધ્ધ થતું
સાપ્તાહિક

આપનું લવાજમ બાકી છે ? (હા)- (ના)
(સરનામાનું સ્વીકૃત ઉપાડવા
વગર પરત કરો)

If undelivered pl. return to;
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજ રોડ, નારાયણનગર
પાલડી, અમદાવાદ-૭

YEAR-27 • ISSUE: 20 DATE: 20-05-2018 • SATURDAY • PAGES : 4 • PRICE Rs. One • YERLY-SUB:Rs. 60/-

મોદી સરકારના ખાતાઓમાં ઉથલપાલથ કરાઈ : સ્મૃતિ ધરાની પાસેથી માહિતી ખાતુ રાઠોડને સોપાયું

કેન્દ્રીય મંત્રીમંડળમાં મોટાપાયે ફેરફારોના એંધાણ શરૂ થઈ ગયા છે. મોદી સરકારને ૨૬ મે ના રોજ ચાર વર્ષ પુરા થશે. ત્યાંજ મોદી કેબિનેટમાં ફેરફારો થવાના સંકેતો મળી રહ્યા છે. મંત્રીમંડળમાં ફેરફારોની શરૂઆતમાં અરુણ જેટલી જેમની તબિયત બરાબર નથી અને હાલમાં જ તેમની કીડનીનું ટ્રાન્સપ્લાન્ટ કરાવ્યું છે તેમનું નાણાખાતુ હાલમાં કામચલાઉ ધોરણે પીયુષ ગોએલને સોપવામાં આવ્યું છે. તેમની પાસે હાલમાં રેલવે મંત્રાલય પણ છે. નાણાંમંત્રાલયનો પણ કામચલાઉ ચાર્જ તેમની પાસે રહેશે.

જ્યારે બીજા મોટા ફેરફારમાં સ્મૃતિ ઈરાની પાસેથી માહિતી અને પ્રસારણ મંત્રાલય લઈ લેવાયું છે. સતત તેમની કામગીરી મુદ્દે વિવાદોમાં ધેરાયેલા રહેવાને કારણે તેમની પાસેથી આ ખાતું લઈ લેવાયું છે. માહિતી પ્રસારણ મંત્રાલયમાં રાજ્ય કક્ષાના મંત્રી તરીકે કામ કરતા રાજ્યવર્ધનસિંહ રાઠોડને આ મંત્રાલયનો સંપૂર્ણ ચાર્જ સોપવામાં આવ્યો છે. આ પહેલા માનવસંસાધન મંત્રાલય પણ સ્મૃતિ ઈરાની પાસેથી આંચકી લેવાયું હતું. હવે માત્ર તેમની પાસે કાપડ મંત્રાલય બચ્યું છે જેમાં કોઈ ફેરફાર કરાયો નથી.

પુર્વ વડાપ્રધાન મનમોહન સિંહે રાષ્ટ્રપતિને પત્ર લખીને નરેન્દ્ર મોદી કોંગ્રેસને ધમકાવી રહ્યા છે તેમાં રોકવાની અપીલ કરી

પુર્વ વડાપ્રધાન મનમોહનસિંહે અને કોંગ્રેસના અનેક વરિષ્ઠ નેતાઓએ રાષ્ટ્રપતિ રામનાથ કોવિંદને પત્ર લખીને કહ્યું છે કે નરેન્દ્ર મોદી અને અન્ય પક્ષોના નેતાઓ માટે અનિચ્છનીય અને ધમકીભરી ભાષાનો ઉપયોગ કરે છે. પત્રમાં મનમોહનસિંહ સહિતના કોંગ્રેસના વરિષ્ઠ નેતાઓના હસ્તાક્ષર છે. હુબલીમાં એક રેલીને સંબોધતાં વડાપ્રધાન મોદીએ 'લેવાના દેવા પડી જશે' તે મુજબ કરેલા વિધાન સામે સખ્ત વાંધો લીધો છે. રાષ્ટ્રપતિને પત્ર લખીને અપીલ કરવામાં આવી છે કે વડાપ્રધાન મોદીને કોંગ્રેસ અને અન્ય પક્ષના નેતાઓ વિરુદ્ધ અનિચ્છનીય અને ધમકીભરી ભાષાનો પ્રયોગ ના કરવા ચેતવણી આપીને તેમને રોકે. પત્રમાં કહેવામાં આવ્યું છે કે પ્રધાન નરેન્દ્ર મોદીનો વ્યવહાર વડાપ્રધાનપદની મર્યાદાને અનુકુળ નથી. કોંગ્રેસ પ્રવક્તા રણદીપસિંહ સુરજેવાલાએ રાષ્ટ્રપતિને પાઠવવામાં આવેલો પત્ર ટ્વિટ કર્યો હતો. પત્રમાં વડાપ્રધાનપદ માટે લેવામાં આવતાં શપથનો ઉલ્લેખ કરતાં કહેવામાં આવ્યું છે કે અત્યાર સુધીના તમામ વડાપ્રધાનપદની મર્યાદાનું પાલન કરીને પોતાની જવાબદારીનું વહન કર્યું છે. એવું વિચારવું પણ મુશ્કેલ છે કે આપણા જેવા લોકશાહી દેશમાં વડાપ્રધાનપદે બેઠેલી વ્યક્તિ આ પ્રકારની ધમકીભરી ડરાવતી ભાષાનો ઉપયોગ કરે. પત્રમાં પુર્વ વડાપ્રધાન ડો. મનમોહનસિંહ ઉપરાંત પી. ચિદમ્બરમ, અશોક ગોહલોત, દિગ્વિજયસિંહ, કમલનાથ, મુકુલ વાસનિક, મોતીલાલ વ્હોરા, અંબિકા સોની, આનંદ શર્મા, એ. કે. એન્ટોની અને અહેમદ પટેલ સહિતના નેતાઓના હસ્તાક્ષર છે.

મોદીની વિરુદ્ધ બોલ્યા એટલે બોલિવુડની ફિલ્મો મળવાનું બંધ થયું : પ્રકાશ રાજ

હિન્દી અને દક્ષિણની ફિલ્મોના પ્રખ્યાત ચરિત્ર અભિનેતા પ્રકાશ રાજે આક્ષેપ કર્યો હતો કે વડાપ્રધાન નરેન્દ્ર મોદી વિરુદ્ધ બોલવાથી બોલિવુડમાંથી તેમને મળતી ફિલ્મો બંધ થઈ ગઈ છે. પ્રકાશ રાજ છેલ્લા અનેક મહિનાથી નરેન્દ્ર મોદી સરકાર અને ભાજપના રાજકારણનો આકરો વિરોધ કરી રહ્યા છે. પ્રકાશે કહ્યું હતું કે ગત વર્ષે ઓક્ટો. માં પ્રથમ વખત હું પીએમ મોદીની વિરુદ્ધ બોલ્યો હતો અને ત્યારથી જ બોલીવુડે મને હાંસિયામાં ધકેલી દીધો છે. સાઉથમાં મારાથી કોઈ સમસ્યા નથી. પરંતુ બોલિવુડમાંથી ઓફર બંધ થઈ ગઈ છે.

જો કે રાજની તેની કોઈ ચિંતા નથી. કેમકે તેમની પાસે પૈસાની કોઈ કમી નથી. મોદી પર પ્રકાશનું નિવેદન તે વખતે ચર્ચામાં આવ્યું હતું જ્યારે તેમણે લેખક ગૌરી લંકેશની હત્યા બાદ વડાપ્રધાનની ચુપકીદી પર સવાલો ઉઠાવ્યા હતા. ગત વર્ષે સપ્ટે. માં ગૌરી લંકેશને બેંગાલુરુમાં તેમના ઘરની બહાર જ કેટલાક અજાણ્યા હુમલાખોરોએ ગોળી મારી દીધી હતી. માર્યમાં ખાસ તપાસ ટીમે આ કેસમાં એક માણસની ધરપકડ કરી હતી. લંકેશ અને પ્રકાશ સારા મિત્રો હતા. પ્રકાશ રાજે કહ્યું હતું કે પીએમ મોદીએ પોતાની વાતોથી દેશને આશાનું કિરણ બતાવ્યું હતું. પરંતુ અત્યાર સુધી કાંઈ જ થયું નથી. ભાજપના નેતા જુની વાતો કરે છે. નહેરુએ શું કર્યું? ટીપુ સુલ્તાને શું કર્યું? તેવા સવાલો કરીને મુળ મુદ્દાથી લોકોનું ધ્યાન બીજે વળાઈ રહ્યું છે. તેમણે કહ્યું હતું કે રાજે અગાઉ એવું નિવેદન કર્યું હતું કે વડાપ્રધાન મોદી તેમનાથી પણ ઉત્તમ એક્ટર છે. હાલમાં રાજ કર્ણાટકમાં ભાજપ વિરોધી પ્રચારમાં જોડાયેલા છે.

ગ્રાહક
મિત્રોને
વિનંતી.

આપનું લવાજમ બાકી છે/પૂરું થયેલ છે. લવાજમ મનીઓર્ડરથી નીચેના સરનામે મોકલી શકો છો. તમારી જાગૃતતા અમારુ બળ છે.

નવક્રાન્તિ
સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ નગર
અમદાવાદ - ૭
ફોન નં. ૯૮૨૫૧૬૬૩૮૬-

દેશમાં ભયનો માહોલ, પાકિસ્તાન જેવી હાલત થઈ ગઈ છે : રાહુલ ગાંધી

કર્ણાટકમાં સત્તા મેળવવા ભાજપ નેતા ચેદુરપ્પાને ઉતાવળે શપથ લેવડાવવામાં આવ્યા તેને કોંગ્રેસ પ્રમુખ રાહુલ ગાંધીએ બંધારણના નાટક સમાન ગણાવી હતી. રાહુલ ગાંધીએ કહ્યું હતું કે કર્ણાટકમાં બહુમતી વિનાની સરકાર એ લોકશાહી અને બંધારણની હત્યા કરવા સમાન છે. દેશ કર્ણાટકમાં લોકતંત્રની પરાજયનો શોક મનાવવા મજબૂર છે. દેશમાં ભયનો માહોલ કોણ પ્રસારી રહ્યું છે? ભાજપના સાંસદ કબુલે છે કે તેઓ વડાપ્રધાનની વાત કહેવામાં ડરે છે.

રાહુલ ગાંધીએ આક્ષેપ કર્યો હતો કે ભાજપ અને સંઘ દેશમાં ભયનો માહોલ સર્જી રહ્યા છે. અને બંધારણની છડેચોક હત્યા કરી રહ્યા છે. ભાજપના સાંસદો ફરિયાદ કરી રહ્યા છે કે તેઓ વડાપ્રધાન સાથે કોઈપણ મુદ્દે વાતચીત કરતાં ડરે છે. આ ડર કોણ ફેલાવી રહ્યું છે. રાહુલે બે દિવસની તેમની છત્તીસગઢના પ્રવાસમાં કહ્યું હતું કે દેશમાં ભયનો માહોલ સર્જાય રહ્યો છે. પાકિસ્તાન જેવી હાલત ભારતમાં સર્જાય રહી છે. સાંસદો અને ધારાસભ્યો જો યોગ્ય રીતે કામ ન કરે કે પ્રજાના કલ્યાણના



કામ ન કરે તો તેમને પાછા બોલાવવાના લોકોના અધિકારની રાહુલ ગાંધીએ તરફેણ કરી હતી. રાહુલે કહ્યું હતું કે સુપ્રીમ કોર્ટના જજ આજકાલ ફરિયાદ કરે છે કે તેમને ડરાવવામાં આવે છે અને ધમકાવવામાં આવે છે. તેમજ દબાણ હેઠળ કામ કરવાની ફરજ પડાય છે. ભારતમાં ૭૦ વર્ષમાં પહેલી વાર આવું થઈ રહ્યું છે.

રાહુલે કહ્યું હતું કે કર્ણાટકમાં બહુમતી વિનાની સરકાર બંધારણની હત્યા સમાન છે. ભાજપ ખોબલા વિજયની ઉજવણી કરી રહ્યો છે ત્યારે ભારત લોકશાહીના પરાજયનો શોક મનાવી રહ્યો છે.

આપણા દેશમાં કોઈપણ સમજદાર કે દમદાર વડાપ્રધાન બની શકે : શત્રુઘ્ન સિંહા

વડાપ્રધાન મોદી પર ફરી પ્રહાર કરતાં ભાજપ સાંસદ શત્રુઘ્ન સિંહાએ એવું જણાવ્યું કે નામદાર, કામદાર, સમજદાર કે દમદાર કોઈપણ વ્યક્તિ વડાપ્રધાન બની શકે છે તેમાં કોઈ મોટી વાત નથી. તેમણે એવો આક્ષેપ કર્યો કે કોંગ્રેસ અધ્યક્ષે ઉઠાવેલા મહત્વના મુદ્દાઓનો જવાબ આપવાને બદલે વડાપ્રધાન વિભાજનકારી રાજનીતિમાં ગળા ડુબા છે. રાહુલ ગાંધીની વડાપ્રધાન બનવાની ઈચ્છાની આલોચના કરનાર મોદી પર આશંકા ખડી કરતાં તેમણે કહ્યું કે રાહુલ ગાંધી ઘણા લોકપ્રિય છે. સંખ્યાબંધ ટ્વિટ

કરતાં શત્રુઘ્નસિંહાએ કહ્યું કે કોંગ્રેસ અધ્યક્ષ છેલ્લા થોડા વર્ષોમાં ઘણા પરિપક્વ બન્યા છે. તેઓ લોકપ્રિય છે અને તેઓ વડાપ્રધાન બને તો તેમાં ખોટું શું છે. ભાજપને ટેગ કરીને તેમણે કહ્યું કે સર, તેમને અમારો અને મીડીયાનો પુરો ટેકો મળ્યો હતો અને હવે તમે નકામા મુદ્દાઓ ઉઠાવી રહ્યા છો. આપણા દેશમાં કોઈપણ વડાપ્રધાન બની શકે. જો કોઈ નામદાર, કે સમજદારની પાસે પર્યાપ્ત સભ્યસંખ્યા અને બહુમતી હોય તો કોઈ પણ વ્યક્તિ વડાપ્રધાન બની શકે છે.

નવક્રાન્તિ સાપ્તાહિક વેબ સાઇટ ઉપર ઉપલબ્ધ છે.

<http://jagdishchristian.com>

ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> પર જોઈ શકાશે



નવક્રાંતિ

કર્ણાટકમાં જે કાંઈ બની રહ્યું છે કે બન્યું છે તે આઘાતજનક તો છે જ પરંતુ તેમાં કોઈ નવાઈ પમાડે તેવું નથી. સત્તા માટેના તમામ નિયમો અને નૈતિકતા બાજુ પર મુકાયાના અનેક પ્રસંગો આપણે જોયા છે અને હજુ જોવાના છે. રાજ્યપાલોની ભુમિકા વિશે સવાલો ઉઠે, પક્ષાંતર થાય, અને ધારાસભ્યોના ભાવો ઉછળે તે પરથી શું નક્કી કરી શકાય. કર્ણાટકમાં સંભળાયું કે એક ધારાસભ્યના રૂ. ૧૦૦ કરોડ ભાવ બોલાવો હતો.

રાજકીય પક્ષો તમે પણ આ કરી ચુક્યા છો તેથી અમે પણ કરીશું નો મંત્ર જપતા રહે છે. અને અનૈતિક રીત રસમો ચાલુ રાખે છે. ભારતીય રાજકારણમાં બેઉડા વલણો અને દંભ અહીં સૌથી બિભત્સ સ્વરૂપે ખુલ્લા પડે છે. મણીપુર અને ગોવા તેના ઉદાહરણો છે. ભાજપી નેતાઓ કર્ણાટકમાં સીગલ લાજેસ્ટ પાર્ટી હોવાનો હક્કનો જાપ જપીને સત્તા મેળવવા દોટ મુકી પરંતુ આ જ બાબતે તેમને અન્ય રાજ્યોમાં જ્યાં તેમની બહુમતી નહોતી ત્યાં દેખાઈ નહોતી. અને સત્તા યેનકેન પ્રકારે કબજે કરી લીધી.

કેટલાક ભુથો પર મતદારોએ બતાવ્યું હતું કે તેઓ અન્ય ઉમેદવારને મત આપી રહ્યા છે છતાં તેમનો વોટ ભાજપના ઉમેદવારને જઈ રહ્યો છે. ઈવીએમના ગોટાળા હજુ પણ ચુંટણી પંચ સ્વીકારવા તૈયાર નથી. યાતો સત્તાધારી પક્ષની આ ગેરરીતો સાથે તેઓ પણ મદદગાર બની રહ્યા હોવાના આક્ષેપો ખોટા દેખાતા નથી.

રાજ્યપાલોની વિવેકબુદ્ધિ કે પછી સંબંધિત રાજકાર્ય પક્ષોની નૈતિકતા પછોડવા જેવું નથી. રાજ્યપાલનો હોદ્દો હવે કેટલો પ્રસ્તુત રહ્યો છે. અને તેના પર કોઈ અઠંગ રાજકારણીની નિમણુંક થવી જોઈએ કે કેમ તે સહિતના સવાલો પણ હવે કાયમી ઉત્તર માંગે છે. આઝાદી પછીના કાળમાં રાજપાલો જે રીતે સત્તાધારી પક્ષની કહપુતલી બની ને રમ્યા છે તે લોકશાહીના ઈતિહાસમાં કાળી ટીલી બરાબર છે પણ નૈતિકતાને બધાએ બાજુમાં હડસેલી દીધી છે પછી આ બાબતે ચર્ચા કેમ કરીને કરી શકાય

મંતવ્ય

૨૦૧૪ બાદના વર્ષોમાં એનડીએના શાસન દરમિયાન સત્તા અને કાયદાના અર્થઘટન મનફાવે તેવા કરીને જે પરિણામો આપણે જોયા તેના પરથી લોકશાહીના રખવાળો જેવા શબ્દો હવે વામણા પુરવાર થતા લાગે છે. સત્તા મેળવવાની લ્હાયમાં તમામ નૈતિકતાનો હાસ કરીને ગમે તેમ કરીને સત્તા હાંસલ કરી લેવી તેવી રીતે સત્તાધારી પક્ષે અજમાવી. ચુંટણીઓમાં જે રીતે હલ્કી ભાષાઓ, અને ખોટી રીત રસમો અપનાવાઈ તેનાથી એકવાર સત્તાધારી પક્ષે પોતાની અનૈતિકતાની કાબેલિયત સિધ્ધ કરી બતાવી. ગોવામાં સીગલ લાજેસ્ટ પાર્ટીને હડસેલીને સત્તાપર બેસી ગયેલા ભાજપ ત્યારબાદ વાધે માણસનું માંસ ચાખ્યાનો અહેસાસ થઈ ગયો. ફરી મણીપુરમાં જ એજ રસમ અને ત્યારબાદ કર્ણાટકમાં પણ એજ રસમ. તેમના ગોઠવેલા તેમના ગોઠીયા રાજ્યપાલો તેમની કહપુતળીની માફક વર્ત્યા. જો કે કોંગ્રેસીઓ દુધે ધોયલા નથી તેમણે પણ તેમના સત્તાકાળમાં જ કંઈક અંશે આવું પાપ કરેલું.

ઈવીએમ મશીનો હજુ પણ સત્તાધારી પક્ષની પહોંચમાં છે અને તેમની ફેવરમાં કામ કરે છે. જે કહેવાતું નિપક્ષ ચુંટણી પંચની નજરમાં આવતું નથી. કર્ણાટકમાં તે વીજાણુ મીડીયામાં દેખાડાયું કે બીએસપી ને વોટ આપનારનો વોટ સીધો ભાજપના ખાતામાં જતો હતો. મનોજભાઈ કે ગુમા



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

જાહેર ખબરના ભાવ

| | | | |
|--------------|-----------|------------|----------|
| આખુ પાન | રૂ. ૧૦૫૦૦ | અર્ધુ પાન | રૂ. ૫૦૦૦ |
| ૧/૪ પાન | રૂ. ૨૫૦૦ | ૧/૮ પાન | રૂ. ૧૦૦૦ |
| વાર્ષિક પેનલ | રૂ. ૭૨૦૦ | માસિક પેનલ | રૂ. ૧૦૦૦ |

ટચુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

જેને સ્વાર્થ સિવાય કંઈ દેખાતું ન હોય એને સ્વમાન કેવું ?

પોતાનો સ્વાર્થ આવે ત્યાં માણસ બીજું કશું જ જોઈ શકતો નથી. સ્વાર્થ આગળ સૌ આંધળું કહેવાયું છે. તે સાચું છે. આપણે જે અનુમાન કરીએ છીએ એના બે પ્રકાર છે : સ્વાર્થ અને પરાર્થ. જે બીજાનો વિચાર કરે છે, પછી પોતાનો કરે એ પરાર્થ છે. માણસનો સ્વભાવ જ એવો છે કે પ્રથમ પોતાનું પેટ, પછી બીજું બધું. પોતાનો લાભ જતો કરીને બીજાને અપાવવાનો વિચાર માણસ ક્યારે કરતો નથી. સ્વાર્થ ત્યાગ કરવો એ તો લોઢાના ચણા ચાવવા બરાબર છે. સ્વાર્થ વિના સેવા કરનારા કેટલા ? ગાંધીજીએ કહ્યું છે કે સ્વાર્થ તો સૌમાં ઓછોવત્તો હોય, પણ આપણામાં તે વધારે પ્રમાણમાં જોવા મળે છે. મોટાભાગના લોકો સ્વાર્થપટુ હોય છે.

પોતાનો સ્વાર્થ સાધવામાં ઘણા ડોશિયાર હોય છે. સ્વાર્થની બાબતની ચાલાકી પણ તમે જોઈ શકો છો, છતાં એમને કોઈ જ શરમ નડતી નથી. માત્ર ગરજ, આપમતલબ જ હોય છે એ તો પોતાના સ્વાર્થમાં રચ્યાપચ્યા રહેતા હોય છે. પોતાનું કામ પાર પડે, પોતાને કેવી રીતે મજા આવે અથવા કંઈક વળતર મળે એટલો ઉદ્દેશ એમનો હોય છે. પોતાનું અને બીજાનું હિત પાર પડે એવું નહીં, માત્ર મારુ કામ થાય, મને જ લાભ મળે. સાર્વજનિક કામને પોતાના ખાનગી લાભમાં કેવી રીતે ફેરવી નાંખવો એની જ ફિરાકમાં ફરનારા લોકોનો તોટો નથી. માત્ર ને માત્ર પોતાનું અને પોતાના કુટુંબનું ભલુ કરવાની વૃત્તિવાળા લોકોની વણઝાર વધતી જાય છે. રાષ્ટ્ર, રાજ્ય કે ગામ-નગરનું જે થવાનું હોય તે થાય, મારુ થવું જ જોઈએ. આ પ્રકારની વૃત્તિ આજે બળવત્તર બનતી જા. છે. તકસાધુઓની લાઈન લાગી

છે. એના કારણે જ આજે જાહેર જીવનનો ગ્રાફ નિમ્ન સ્તર સુધી આવી ગયો છે. પોતાના જ હિતમાં મગ્ન રહેનારાઓનો તોટો નથી. મારા ઘરનો ક્યારો પાડોશીના આંગણમાં નાંખતા મને કોઈ સંકોચ થતો નથી. પોતાના સ્વાર્થને કારણે માણસ કોઈપણ પ્રકારનું પાપ કરતાં અચકાતો નથી. સમાજમાં કેટલાક પરોપકારી અને નિઃસ્વાર્થી માણસો હોય છે. પણ એય કેટલા ? આજે તો ચારે બાજુ સ્વાર્થની નદીઓમાં ઘોડાપુર ઊમટ્યા છે. સ્વાર્થના દરિયા ઘુઘવે છે.

જે માણસને કોઈપણ પ્રકારની લાજ નડતી ન હોય, એને બીજી કોઈ પરવા કરવાની હોય ? લાજ વગરના માણસો જ સ્વાર્થ સાધક હોય છે. જેને માત્ર સ્વાર્થ સિવાય કંઈ દેખાતું નથી. એને સ્વમાન કેવું ? જે માણસ સ્વાર્થ સિવાય કશું જ જોઈ શકતો ના હોય, એ માણસ, જ્યારે સ્વાર્થ પુરો થાય ત્યારે તે દુર થઈ જતો હોય છે. સ્વાર્થ તો દુઝાણી ગાય જેવો હોય છે. જ્યાં સુધી દુધ મળે ત્યાં સુધી એનું લાલન-પાલન કરવામાં આવે, વસુકી ગયા પછી ધકેલી મુકવાની. કોઈપણ સંબંધની પાછળ સ્વાર્થ ઊભો જ હોય છે. સ્વાર્થ વિના પ્રિતિ હોતી નથી. કોઈ સ્વાર્થ વિનાનું હોય એ શક્ય નથી. જેને કશો જ સ્વાર્થ નથી એવો પુરુષ સંત-મહંત હોઈ શકે. આજના બાબાઓ જેવો નહીં.

સામાન્ય માણસ પોતાના સ્વાર્થને સાચવીને પણ પરોપકાર કરતાં રહે છે. જે પોતાના સ્વાર્થ માટે બીજાઓનું કામ બગાડે છે એ મનુષ્યો રાક્ષસ સમાન છે. પણ જે નિરર્થક બીજાઓનું કામ બગાડે છે એને શું કહેવાય, આપણે જાણતા નથી. કેટલાક લોકો એવા હોય છે કે જે કારણ વગર બીજાઓનું બગાડતા હોય છે. એવા

લોકો રાક્ષસ કરતાં પણ નિમ્ન કોટિમાં આવે છે. કેટલાક એવા પણ હોય છે કે પોતાના કામના બદલામાં જે કંઈ મેળવવાનું હોય એ મળી ગયા પછી પોતાના હાથ પરનું કામ પુરુ કરતાં નથી. કારણકે પોતાનો સ્વાર્થ પતી ગયો છે. જેને પોતાનો સ્વાર્થ સિધ્ધ થઈ જાય, જેના કામો પુરાં થયા નથી, એ મિત્રોના સહાયક નથી હોતા. એના કાર્યોને સિધ્ધ કરવાની ચેષ્ટા કરતા નથી, એવા નમકહરામ પુરુષોના મડદાને માંસાહારી જંતુઓ પણ એનું માંસ ખાતા નથી. જેને પોતાનો સ્વાર્થ જ મહત્વનો છે, એવા લોકોને આ ધરતી પર જીવવાનો કોઈ અધિકાર નથી એવું કોઈએ કહ્યું છે.

ડો. કિશોરસિંહ સોલંકી (સૌ. સંદેશ)

ચીલીમાં આવેલા અટકામાના રણમાં છેલ્લા ચારસો વર્ષથી એક પણ ટીપું વરસાદનું પડ્યું નથી.

વાયોલીન લાકડાના ૭૦ ટુકડાને જોડીને બનાવવામાં આવે છે.

૧૮મી સદીમાં સાઈબીરીયામાં ચામાંથી બનાવેલા ચોરસ ટુકડાઓનો ઉપયોગ નાણાં તરીકે કરવામાં આવતો હતો.

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૯૫૧૧૮૯૯૧૯૭

લિમોઝીન,

બીએમ ડબલ્યુ,

ઓડી, મર્સીડીઝ

તથા અન્ય મેરેજ

કાર મળશે



કર્ણાટકમાં ચુંટણી પ્રચારમાં ઉતરેલા સોનિયા ગાંધીએ મોટી ઉપર અનેક મુદ્દે ચાબખા માર્યા

કર્ણાટકમાં કોંગ્રેસનો પ્રચાર કરવા માટે વરિષ્ઠ નેતા સોનિયા ગાંધીએ રેલીને સંબોધતાં મોટી પર અનેક મુદ્દે ચાબખા માર્યા હતા. તેમણે કહ્યું હતું કે મોટીને એ વાતનો ગર્વ છે કે તેઓ સારુ ભાષણ આપે છે. તેઓ એક સારા વક્તા અને સારા અભિનેતા છે પણ તેમના ભાષણથી દેશવાસીઓનું પેટ ભરાવવાનું નથી. લોકોને રોજગારી મળવાની નથી કે ખેડુતોને રાહત અને સુવિધા મળવાની નથી. આના માટે મજબુત ઈરાદાઓ જોઈએ અને વચનોનું પાલન કરવું જોઈએ. સોનિયાએ મોટીને પુછ્યું હતું કે ચાર વર્ષ પહેલા આપેલા વચનોનું શું તમે પાલન કર્યું છે ?

AGNELO FREE MARRIAGE SERVECES, INDIA

agnelofreemarrriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,

(R)0091-2692-260332



દેશભરમાં પીડીતાઓને એક સરખું વળતર ચુકવવાની રાહતનીતિ સુપ્રીમ કોર્ટના આદેશાનુસાર તૈયાર

યૌન ઉત્પીડન અને એસિડ એટેક જેવી જઘન્ય ઘટનાઓમાં પીડીત મહિલાઓને આર્થિક મદદ આપવા માટે નેશનલ લીગલ સર્વિસ ઓથોરીટીએ વળતરની રકમ નક્કી કરી છે. કેન્દ્ર સરકાર સાથે ચર્ચા વિચારણા પછી ઓથોરીટીએ રૂપિયા પાંચથી સાત લાખનું વળતર આપવાની રાહતનીતિ તૈયાર કરી છે. આ યોજના અંતર્ગત બળાત્કાર અને ગેગરેપ પીડીતો માટે વળતરની લઘુત્તમ રકમ નક્કી કરાશે. ઓથોરીટીએ જણાવ્યું હતું કે સુપ્રીમ કોર્ટના આદેશના આધારે આ યોજના તૈયાર કરાઈ છે. સુપ્રીમ કોર્ટે બળાત્કાર, ગેગરેપ, અને એસિડ એટેકથી પીડીત મહિલા અને તેના પરિવારને મદદ આપવાનો આદેશ કર્યો છે.

યોજના અંતર્ગત ગેગરેપ અથવા મોતના કિસ્સામાં પીડીત અથવા તેના પરિવારને લઘુત્તમ પાંચથી દસ લાખનું વળતર ચુકવવામાં આવશે. તે ઉપરાંત બળાત્કાર અથવા સૃષ્ટિ વીરુધ્ધના કૃત્યમાં લઘુત્તમ રૂપિયા ૪ લાખ અપાશે. શરીરના કોઈ અંગને નુકશાન થવા અથવા ૮૦ ટકા વિકલાંગતાની સ્થિતિમાં રૂપિયા બે લાખ ચુકવાશે. ગંભીર ઈજા માટે પણ બે લાખ રૂપિયા ચુકવાશે. આ યોજના તમામ રાજ્યોમાં લાગુ થશે. જો ગર્ભવતી મહિલા પર બળાત્કાર થયો હોય તો ગર્ભપાતની સ્થિતિમાં રૂપિયા બે લાખનું લઘુત્તમ વળતર ચુકવાશે.

યોજના અનુસાર મહિલા એક કરતાં વધુ અપરાધનો શિકાર બની હોય તો તેને વળતરની તમામ રકમ મળશે. અત્યારે અલગ અલગ રાજ્ય સરકારો દ્વારા અલગ અલગ વળતર ચુકવવામાં આવે છે. સુપ્રીમ કોર્ટે સૈધ્ધાંતિક રીતે આ પ્રકારની યોજના લાગુ કરવાનો નિર્દેશ પણ આપ્યો છે. બેન્યે જણાવ્યું હતું કે અલગ અલગ રાજ્યોમાં પીડીતાને અલગ અલગ વળતર હોઈ શકે નહીં. બળાત્કારના મામલામાં પીડીતાઓ સાથે કોઈ પ્રકારનો ભેદભાવ થવો જોઈએ નહીં. વળતરની રકમ એક સરખી હોવી જોઈએ.

એસિડ એટેકના કિસ્સામાં જો પીડીત મહિલાને ૧૦૦ ટકા ઈજા પહોંચી હોય તો રૂપિયા ૭ લાખ ૫૦ ટકા શરીરને ઈજા પહોંચી હોય તો રૂપિયા પાંચ લાખ વળતર અપાશે. યોજના અંતર્ગત એસિડ એટેકની પીડીતાને પહેલા ૧૫ દિવસમાં જ રૂપિયા એક લાખની રકમ ચુકવી દેવાશે. ત્યાર બાદ બે મહિનામાં પુરી રકમ ચુકવાશે.

એચ૧બી વિઝામાં ૪ ટકાના ઘટાડો છતાં ૬૩૮૬૬ ભારતીયોને ફાળે વધુ વિઝા આવ્યા

અમેરિકાની ઈમીગ્રેશન સેવાએ ૩૦ સપ્ટે. ૨૦૧૭ના રોજ પુરા થતાં ૧૨ વર્ષમાં અમેરિકા દ્વારા ઈસ્યુ થયેલા એચ ૧બી વીઝા અંગેનો અહેવાલ જાહેર કર્યો છે. અહેવાલમાં જણાવ્યા મુજબ વર્ષ ૨૦૧૬માં ભારતીયોને ઈસ્યુ થયેલા ૭૦,૭૩૭ એચ ૧બી વિઝાને મુકાબલે વર્ષ ૨૦૧૭ દરમિયાન ભારતીયોને ૬૩૮૬૬ વિઝા ઈસ્યુ થયા હતા. કહી શકાય કે ભારતીયોને ફાળવવામાં આવતાં એચ ૧બી વિઝામાં ૪ ટકાનો ઘટાડો થયો હતો. પરંતુ આ સમયગાળા દરમિયાન ઈસ્યુ થયેલા કુલ ૧.૦૮ લાખ વિઝા પૈકી ૬૩ ટકા એચ૧બી વિઝા પ્રાપ્ત કરીને ભારતીયો ટોચ પર રહ્યા હતા. વર્ષ ૨૦૧૬ની વાત કરવામાં આવે તો ઈસ્યુ થયેલા ૧.૧૪ લાખ વિઝા પૈકી ૬૨ ટકા વીઝા ભારતીયોને ફાળે આવ્યા છે. ઈમીગ્રેશન નિષ્ણાતોના જણાવ્યા મુજબ ભારતીયોને મળતાં રહેતા એચ ૧બી વિઝામાં થયેલો ઘટાડો ૪ ટકાનો ઘટાડો સુચવે છે. કે ટ્રમ્પની સંરક્ષણવાદી નીતિઓ અંતર્ગત મોટી સંખ્યામાં અરજીઓ રીજેક્ટ થઈ છે. આ બાબત એમ પણ સુચવે છે કે ટીસીએસ, ઈન્ફોસીસ કે વિપ્રો જેવી ભારતીય આઈટી કંપનીઓએ પણ મોટાપાયે સ્થાનિક ભરતી કરી છે.

પર્યાવરણમાં આવેલા ફેરફારોને કારણે ઉત્તર ભારતના અનેક રાજ્યોમાં કહેર વર્તાયો

ભારે બરફવર્ષાથી બદરીનાથ-કેદારનાથમાં યાત્રા પર ગયેલા અનેક યાત્રાળુઓ ફસાઈ ગયા જેમાં કેટલાકના મોત નિપજયાના અહેવાલો મળ્યા છે. રાજસ્થાન, હરિયાણા, યુપી અને

બિહારના વિસ્તારોમાં ધુળની તોફાની આંધી ફરી વળી છે. તેની સાથે વરસાદ પડવાનું પણ શરૂ થઈ ગયું છે. છેલ્લા કેટલાક દિવસોથી ભારે ગરમીનો પ્રકોપ ચાલી રહ્યો હતો અને ત્યારબાદ પલટાયેલી પરિસ્થિતિમાં ધુળની આંધીએ જનજીવનને વેરવિખેર કર્યું છે. હજુ પરિસ્થિતિ વધુ બગડવાની સંભાવના છે. બદરીનાથ -કેદારનાથ ખાતે ૭૦ માર્ચલની ઝડપે ઠંડા પવનો ફુંકાઈ રહ્યા છે. જેના કારણે યાત્રાળુઓ વચ્ચે ફસાઈ ગયા છે.

ડૉ. હેમેન્દ્ર જી. પરીખ

પી. જી. યોગા, ડી. એચ. એમ. એસ

યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,
રાજસ્થાન હોસ્પિટલ, અમદાવાદ
એકસ. સીની. કન્સલ્ટન્ટ
મોરારજી દેસાઈ આરોગ્યધામ,
હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર
મો. ૯૩૭૬૧ ૦૦૮૯૮

E.mail : drhamparikh@yahoo.co.in

સેરેના ચેરીટેબલ ટ્રસ્ટ સંચાલિત

ફેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી,
અમદાવાદ-૩૮૦૦૨૬. મો. નં: ૯૮૨૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી,
ઈસનપુર અમદાવાદ. મો. નં: ૯૮૮૮૦૭૨૮૮૧

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.
નવકાન્તિ સાપ્તાહિક
9825169386

દેશની નાણાંકીય, આર્થિક સ્થિતિ ચાર વર્ષના તળીયે પહોંચી ગઈ

ચાલુ વર્ષના બીજા ત્રિમાસિક ગાળા માટે દેશની નાણાંકીય અને આર્થિક સ્થિતિ અંગેનો દેશના ચીફ ફાયનાન્સીયલ ઓફિસર્સનો આશાવાદ ચાર વર્ષના તળીયે સ્પર્શી આશરે ૧૮ ટકા ઘટ્યો હોવાનું એક અહેવાલમાં જણાવાયું છે. ૨૦૧૮ના બીજા ત્રિમાસિક ગાળા માટેનો કંમ્પોઝિટ સીએફઓ ઓપ્ટિમિઝમ ઈન્ડેક્સ ત્રિમાસિક ધોરણે ૧૭.૮ ટકા ઘટી ૯૬.૨ રહેવા પામ્યો હોવાનું ૩૧ એન્ડ પ્રાડસ્ટ્રીટના એક અહેવાલમાં જણાવાયું છે. અહેવાલમાં જણાવ્યા પ્રમાણે સ્થાનિક મેક્રો ઈકોનોમિક સ્થિતિ ૨૦૧૪ના ત્રીજા ત્રિમાસિક ગાળા પછીના સૌથી નીચેના સ્તરે હોવા છતાં આશરે ૬૧ ટકા સીએફઓએ બીજા ત્રિમાસિક ગાળામાં સ્થાનિક મેક્રો ઈકોનોમિક સ્થિતિ સાનુકુળ થવાના સંકેતો દર્શાવ્યા હતા. મેન્યુફેક્ચરીંગ સેક્ટરની તુલનાએ સર્વિસ સેક્ટરના સીએફઓનો આશાવાદ વધુ નબળો પડ્યો છે તેમ ૩૧ એન્ડ પ્રાડસ્ટ્રીટના ભારત ખાતેના મેનેજિંગ ડિરેક્ટર મનિષ સિંહાએ જણાવ્યું હતું.

સર્વિસ સેક્ટરમાં સીએફઓનો આશાવાદ ૧૭ ત્રિમાસિક ગાળાના તળીયે જોવાયો છે.

દેશના દસ શહેરો ગંગાને ૭૦ ટકા પ્રદુષિત કરે છે : નીતિન ગડકરી

કેન્દ્રીય નદી વિકાસ અને ગંગા પુનર્જીવન મંત્રી નીતિન ગડકરીએ જણાવ્યું કે ગંગાની આસપાસ વસેલા ૯૭ શહેરોમાંથી દસ શહેરો ગંગાને ૭૦ ટકા જેટલી પ્રદુષિત કરે છે. આ દસ શહેરોમાં બિહારના પટના અને ભાગલપુરનો પણ સમાવેશ થાય છે. આ દસ શહેરો દ્વારા કુલ ૧૮૯૭ એમએલડી પ્રદુષિત પાણી ગંગામાં વહેવડાવવામાં આવે છે. ગડકરીએ કહ્યું હતું કે કેન્દ્ર સરકારનું લક્ષ્ય ૨૦૨૦ સુધીમાં ગંગાને સંપુર્ણ સાફ કરવાનું છે. હાલમાં બિહાર સાથે જોડાણ કરીને ગંગાને સાફ કરવાની કામગીરી ચાલી રહી છે. મે ૨૦૧૯ સુધીમાં ગંગાને સાફ કરવામાં આવશે. તે ઉપરાંત ડિસેમ્બર ૨૦૧૯ સુધીમાં તેનું પાણી સંપુર્ણ સ્વચ્છ થઈ જશે. ૨૦૨૦ સુધીમાં તમામ સ્તરેથી ગંદકી દુર કરવામાં આવશે. ગંગાને પ્રદુષિત કરતાં ૨૫૧ ઉદ્યોગો બંધ કરવામાં આવશે. જો કે મંત્રીશ્રીએ કરેલી વાતો સાચી પડે તેવું ઈચ્છીએ

કર્ણાટક ચુંટણીમાં દસ હજાર નક્લી વોટર આઈડી મળ્યા

કર્ણાટકમાં ચુંટણી માટે કોગ્રેસ અને ભાજપે પોતાની મજબુત પકડ ઉભી કરવા માટે તરેહ તરેહના દાવપેચ અજમાવવાના શરૂ કર્યા જે દેશની પ્રજા જોઈ રહી છે. ઈવીએમ મશીનમાં ગોલમાલ હવે નક્લી વોટર આઈડીની કમાલ જોવા મળી છે. એવું કહેવાય છે કે વોટરઆઈડીના પણ નાણાં મળે છે. બેઉ પાર્ટીઓ એડીયોટીનું જોર લગાવીને ચુંટણી જીતવા માટે પ્રચાર દરમિયાન જે માહોલ ઉભો કર્યો તે દેશમાં આજ લગ થયેલ ચુંટણીઓથી વિપરિત હતો.

પશ્ચિમ બેંગલુરના જલાહલ્લી વિસ્તારમાં આવેલા એક ફલેટમાંથી દસ હજાર જેટલા નક્લી મતદાર ઓળખપત્ર મળી આવ્યા હતા. આ ફલેટ રાજરાજેશ્વરીનગર વિધાનસભા બેઠક અંતર્ગત આવે છે. કોગ્રેસ અને ભાજપે આ બાબતે એકબીજાની ઉપર આક્ષેપો કર્યા છે.

લાલુ યાદવને દીકરાના લગ્ન માટે પાંચ દિવસના પેરોલ મળ્યા

રાજદના સુપ્રીમો લાલુપ્રસાદ યાદવને પોતાના દીકરા તેજપ્રસાદના લગ્ન માટે પાંચ દિવસ પેરોલની અરજી મંજૂર થઈ હતી. બિહારના બે મોટા રાજકીય પરિવારોની વચ્ચે થઈ રહેલા આ સંબંધની પહેલા જ રાજનીતીક ચર્ચાઓનું બજાર ગરમ છે. ૨૦૧૯ની લોકસભાની ચુંટણીમાં એનડીએને કેવી રીતે હરાવી શકાય એ મામલે રાજકીય વ્યુહ અંગે સઘન ચર્ચા વિચારણા પણ થશે.

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક:

એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૮૦૮૩ મો. ૯૩૭૫૨૦૯૯૨૪



હાસ્ય એ જીવનનો રસ છે : મહર્ષિ અરવિંદ

હાસ્ય વિશે વાત કરતાં પહેલા જોઈએ તો સાહિત્યમાં નવ રસ છે: કરુણ, રોદ્ર, શાંત, ભયાનક, વીર, શૃંગાર, અદ્ભુત, હાસ્ય અને બિભત્સ. હાસ્ય આ નવ રસમાંનો એક છે. હાસ્યની જે પુષ્ટિ કરે છે તેને હાસ્યરસ કહેવાય છે. એના પણ ત્રણ ભેદ છે : મંદ, મધ્યમ અને અતિ. કિશોરલાલ મશરુવાલાએ કહ્યું છે : સામાન્ય રીતે કટાક્ષ, મર્મ હાસ્ય અને હાસ્ય - એ હાસ્યરસના સાધનો છે. એમ આપણે માનીએ છીએ. કેટલાક લોકો વિકૃત ચેષ્ટા, વિકૃત વેશ કે વિકૃતવાણી સાંભળીને દાંત દેખાય એ રીતે હસતા હોય છે. સામેના ઉડાવતા હોય છે. તેને ઠહા મશકરી કહેવાય છે. કેટલાક લોકોની હાસ્યવૃત્તિ અદ્ભુત હોય છે. હસવાનું અને આનંદ લેવાનો, પણ હસતાં હસતાં બંધ થઈએ ત્યારે સમજાય કે હાસ્યની પાછળ કેવી કરુણતા છુપાયેલી છે? કોઈએ ખાસ કહ્યું છે : હસો, ખુબ હસો, પણ હસવાસમ ના બનાવો જીંદગી. બીજા લોકો આપણને હસી કાઢે, એવી જીંદગી બનાવવી જોઈએ નહીં. આપણે મશકરીને પાત્ર થવું, આપણી કોઈ હાંસી ઉડાવે એવું કોઈ

કાર્ય ક્યારેય ન કરવું. આપણે જાણીએ છીએ કે હાસ્ય એક ઉત્તમ ઔષધ છે. જે માણસ ખુલ્લા મનથી, મનમાં કશું પણ રાખ્યા વિના ખડખડાટ હસી શકે છે, એણે ડોક્ટરને ત્યાં જવું પડતું નથી. જુદા જુદા લોકો જુદી જુદી રીતે હસતા હોય છે. કેટલાક માત્ર હોઠથી, તો કેટલાક હૃદયથી હસતા હોય છે. જે માત્ર ઔપચારિકતા ખાતર, લુખ્મલુખ્મ હસતો હોય, એનો ભરોસો ક્યારેય ના કરી શકાય. કેટલાક લોકો હૃદયની ગહનતામાંથી હસતા હોય છે. આજે તો હાસ્ય પણ માર્કેટ જેવું બની ગયું છે. કોઈ પાત્ર ભજવતા હોઈએ, હસવું પડે તો હસીએ, પણ એક નાટકરૂપે, એવા હાસ્યમાં આત્મીયતાન અણસાર પણ ન હોય. હાસ્ય તો પ્રથમ વરસાદ પછી ધરતી ચીરીને બહાર આવતી લીલાશ જેવું હોવું જોઈએ.

હાસ્ય -ન. (સં) હસવું ને. આટલો અર્થ થાય છે. હંમેશા હસતા રહેવું એ તંદુરસ્તીની નિશાની છે. આપણે

કહીએ છીએ કે હસે તેનું ઘર વસે, આપણે જાણીએ છીએ કે હાસ્ય એ ફુલ જેવું હોય છે. જેમાં ભારોભાર નિર્દોષતાનો અહેસાસ થાય છે. પણ કોઈ સુગંધ વિનાનું ફુલ પસંદ કરતું નથી. લુખ્મ હાસ્ય કોઈને ગમતું નથી. હાસ્ય પણ ભીતર ભેદીને આવવું જોઈએ. હાસ્યમાં પણ સુગંધ હોવી જોઈએ. હાસ્યને બળજબરીથી લાવી શકાતું નથી. દિગ્દર્શક અભિનેતાને સુચના આપે, હસે હસો, તો અભિનેતા હસે, હાસ્યમાં ઔપચારિકતા આવે ત્યારે તે નાટક બની જાય છે. કોઈની સાથે હસ્તધુનન કરવાનું, ખાલી ખાલી હાથ જોડીને નમસ્તે નમસ્તે બોલતા જવાનું અન ચહેરા પર હાસ્ય લાવવાની બનાવટ કરવાની ! એન હાસ્ય ન કહેવાય. જે હાસ્યરસિક છે એનું વ્યક્તિત્વ પણ ઉભરી આવે છે. એનો આગવો પ્રભાવ પડતો હોય છે. એ સૌનો પ્રિય હોય છે. એક સરસ ઉક્તિ છે. હાસ્ય એવી ભાષા છે, જેને બાળક પણ સમજી શકે છે. માણસના હૃદયમાંથી સ્ફુરેલું એક સ્મિત કોઈના જીવનની અધુરપને દુર કરી શકે છે. હાસ્ય એ માણસને જીવવા માટેનો એક આધાર છે. હાસ્યથી દીર્ઘાયું બની શકાય છે. મનમાં કોઈ પણ તાણ રહેતી નથી. તન-મન સ્ફુર્તિમાં રહે છે. આનંદથી જીવો-લાંબુ જીવો. ગાંધીજીએ પણ કહ્યું છે : જો મારામાં વિનોદનો ગુણ ન હોત તો મેં ક્યારની આત્મહત્યા કરી લીધી હોત. હાસ્યથી બધો જ ભાર ડળવો બની જાય છે. જગતનો ખ્યાતનામ હાસ્ય અભિનેતા ચાર્લી ચેપ્લીને કહ્યું છે કે હાસ્ય વગરનું જગત વિનાશને પાત્ર છે. જેનામાં હસવાની ક્ષમતા નથી, અથવા પોતાના ધંધા-રોજગારમાં એટલો બધો રચ્યોપચ્યો રહે છે કે એના હાસ્યે એની પાસેથી દેશવટો લીધેલો હોય છે એવા લોકો જીવતે મુઆ બરાબર છે.

મહર્ષિ અરવિંદે રહ્યું છે : હાસ્ય એ જીવનનો રસ છે. માત્ર એ સાહિત્યના નવ રસમાંનો એક નહીં, પણ માણસના જીવાતા જીવનનો પણ એક રસ છે. સતત ટેન્શનમાં રહેતો માણસ ખુલ્લા દિલથી જો હસી શકે નહીં તો તે વેળાસર ગુજરી જાય

છે. અબ્રાહમ લિંકને પણ કહ્યું છે કે રાત દિવસ એટલો ભયંકર તનાવ માર પર રહે છે કે જો હું હસું નહીં તો મરી જાઉં. આજનો યુગ તો ભયંકર ટેન્શનવાળો છે. ક્ષણે ક્ષણે જાગૃત રહેવું પડે છે. વધારે પડતી સાવધાનીના કારણે માણસ મુક્તિથી જીવી શકતો નથી. એમાંય, જો એનું હાસ્ય વિલાઈ જાય તો કેવા પરિણામ આવે? ઘણા થોડા લોકોના ચહેરા ઉપર નિર્દોષ હાસ્ય હોય છે. નિર્દોષ હાસ્ય એટલે શું? રામચરણ મહેન્દ્રે તેમના આનંદમય જીવનમાં કહ્યું છે કે દુધ પીતા શિશુ જેવું નિર્દોષ હાસ્ય રેલાવે છે એવું હાસ્ય મસ્તીથી, દુઃખોને દુર કરવાની અસલી દવા છે. જેના હૃદયમાં કોઈપણ પ્રકારનું કપટ ના હોય, કોઈના પ્રત્યે સહેજ પણ દ્રેષભાવ ન હોય એવા હાસ્યની વાત છે. કેટલાક લોકો બીજાની પાસેથી બદલો લઈને ખંધુ હસતા હોય છે. એવા હાસ્યમાં નિર્દોષતા કેવી? હાસ્ય કેવું હોય? વિલિયમ રોસ્ટરે કહ્યું છે : જેમ નદીમાં આવેલા પુરને રોકી શકતા નથી, કારણકે બંને પ્રાકૃતિક પરિસ્થિતિ છે. જે બનાવટી હાસ્ય હોય એ કુદરતી હોઈ જ શકે. કુદરતી હાસ્ય તો ઝરણાની જેમ અંદરથી ફુટતું હોય છે. માણસ કેવા પ્રકારનું હસે છે. એના પરથી એની પ્રકૃતિનો ખ્યાલ આવતો હોય છે. કોઈપણ મનુષ્યના હાસ્ય

પરથી ઘણીવાર તેના ગુણ-અવગુણ અને પ્રકૃતિ પારખી શકાય છે. અમુક વ્યક્તિ હસીને પોતાના ચારિત્ર્યદર્શન પણ કરાવી શકે છે. અવલોકનશક્તિ તથા સામુદ્રિક જ્ઞાનથી હાસ્યમાં છુપાયેલા ગુણદોષ જાણી શકાય છે. સમજદાર વ્યક્તિ તમારા હસવાની ઢબ પરથી તમને પારખી શકે છે. તમે માત્ર હસવા ખાતર હસો છો, સામેની વ્યક્તિને સારુ લગાડવા હસો છો, અથવા સાચા દિલથી હસો છો, એની યાડી તમારો ચહેરો ખાતો હોય છે. હાસ્યના ઘણા પ્રકાર હોય છે. કોઈ મરક મરક હસે છે. તો કોઈ મુખ મલકાવી મંદ હાસ્ય કરે છે. અમુક દિલ ખોલીને મધુર હાસ્ય કરે છે. તો કેટલાક ખડખડાટ હસી પડે છે. આ દરેક હાસ્ય પાછળ કાંઈ ને કાંઈ રહસ્ય અથવા મનની ઈચ્છાઓનો ભાવાર્થ છુપાયેલો હોય છે. તમારા મનમાં કેવો ભાવ પડેલો છે એ તમારા હાસ્ય પરથી પરખાય છે.

સંત તિરવલ્લુવરે કહ્યું છે : મનુષ્યને આપત્તિનો સામનો કરવામાં સ્મિતથી વધારે કોઈપણ ચીજ સહાયભુત થતી નથી. આપઘાત કરવા જતા માણસને કોઈ નાનકડું સ્મિત આપે તો એના વિચારોમાં બદલાવ આવી શકે છે. માણસને સ્મિત તો દુઃખી આત્માનો આશરો છે. બળબળતા બપોરમાં લિમડાનો મીઠો છાંયડો છે. સ્મિત તો, સ્મિત તો આપ્રકુંજમાં ટહુકતી કોયલ છે. ડૉ. કિશોરસિંહ સોલંકી, (સૌ. સંદેશ)

જુનાગઢની ગૌશાળામાં છ મહિનામાં ૫૫૦ ગૌમાતાના મોત થયાનો રીપોર્ટ

ગાયમાતાના નામે ચરી ખાનારા રાજકારણીઓને માટે શરમ જનક બાબત છે. ગુજરાતમાં એક તરફ બનાસકાંઠા જિલ્લામાં પાંજરાપોળોને ઘાસચારા અને નિભાવ ખર્ચના અભાવે ગાયોને રખડતી મુકી સરકાર સામે ઊગ્ર વિરોધ પ્રગટ કર્યો છે ત્યારે જુનાગઢમાં પણ આવી એક ઘટના બહાર આવી છે. જુનાગઢ નજીક તોરણીયા ગામ પાસે આવેલી એક ગૌશાળામાં છેલ્લા છ મહિનામાં ૫૫૦થી વધુ ગાયોના મોત નિપજ્યાના અહેવાલો આવ્યા છે. કોર્પોરેશને ગૌશાળાની ક્ષમતા કરતાં વધુ ગાયો આપી હોવાથી પુરતા નિભાવ અને વ્યવસ્થાના અભાવે ગાયોના મોત નિપજ્યા હોવાનું કહેવાઈ રહ્યું છે. ગૌપ્રેમીઓએ આ બાબતે તેમના આકાઓની બરાબર ખબર લેવી જોઈએ. ગાયો માટે સરકારે કોર્પોરેશનની સ્થાપના કરી છે અને તેમાં મોટા મોટા લોકોને ડાયરેક્ટરો તરીકે નિમણૂંકો આપી છે જે સરકારી ખર્ચે જલસા કરે છે. અહીયા ગાયો નાણાં વગર ભુખે મરી રહી છે.

કસાઈઓ ગાયોની કતલ કરે છે તેના કરતાં વધુ કતલો તો નિભાવ ખર્ચ અને ઘાસચારો નહીં આપવાથી ભુખે મરતી ગાયોની સંખ્યાનો છે. સરકારે ગાયમાતા માટે મોટી મોટી વાતો કરી છે પરંતુ તેમાં કશું ખાસ કાંઈ થયું નથી. ગાયમાતાના નામે લાખો રૂપીયાનું દાન આપવામાં આવે છે આ બધું જાય છે ક્યાં તેની કેમ કોઈ ગાયમાતાના ભક્તો તપાસ કરતાં નથી. કારણકે ગાય કરતાં ગાયના નામે ચરી ખાનારા લોકોની જમાત વધી ગઈ છે. પછી ગાયોને મરવું નિશ્ચિત બની જાય તેમ છે.

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુહ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇચ્છારાચેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો. : ૮૨૩૮૦૦૧૯૮૯

૯૮૨૪૩૬૨૪૬૨

વડાપ્રધાને તામિલનાડુની જેમ રાજ્યપાલની ઓફિસનો દુરપયોગ કર્યો: સ્ટાલિન

કર્ણાટકમાં બહુમતી વગર મુખ્યમંત્રી બનનાર બી. એસ. યેદુરપ્પા અને ભાજપની આકરી ટીકા કરતાં તામિલનાડુના ડીએમકે નેતા એમ. કે. સ્ટાલિને કહ્યું કે પીએમ મોદીએ તામિલનાડુની જેમ કર્ણાટકમાં પણ રાજ્યપાલની ઓફિસનો દુરપયોગ કર્યો છે. તેમણે કહ્યું કે મોદી તામિલનાડુમાં પણ આવું કામ કરી ચુક્યા છે.

સ્ટાલિને કહ્યું કે આપમે બધાએ જોયું કે વડાપ્રધાન મોદીએ કેવી રીતે તામિલનાડુના રાજ્યપાલની ઓફિસનો દુરપયોગ કર્યો હતો. આ લોકશાહી વિરુદ્ધનું કામ છે. હું તેની આકરી ટીકા કરું છું. આ પહેલા જેડીએસ ધારાસભ્ય દળના નેતા એચ. ડી. કુમારસ્વામીએ પણ ભાજપ પર હુમલો કરતાં કહ્યું કે ભાજપ અને તેના મંત્રીઓ અમારા ધારાસભ્યની ખરીદી કરવાની કોશીશ કરી રહ્યા છે. ભાજપ લોકશાહીને બરબાદ કરી રહ્યો છે. તમામ વિપક્ષોએ એકજુથ મળીને વિરોધ કરવો જોઈએ. યેદુરપ્પાને મુખ્યમંત્રી પદના શપથ લેવાવનાર રાજ્યપાલ વજુભાઈ વાળાના નિર્ણયની સામે કોંગ્રેસ અને જેડીએસે સુપ્રીમ કોર્ટમાં અરજી કરી છે જેની સુપ્રીમે અડધી રાત્રે સુનાવણી કરી હતી. હવે કોર્ટે યેદુરપ્પાને તેમના સર્પોર્ટસની યાદી ૪૮ કલાકમાં સુપ્રત કરવાની મહેતલ આપી છે છતાં તેમાં પણ કંઈપણ બની શકે તેમ છે.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા ફુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨